

**గోడేష్ చేతుల్ని
సందర్భంగా జిల్లా
ప్రజలకు కలెక్టర్
ప్రతిమా సంగీ
శుభాకాంక్షలు**



మెదక్ (ప్రజాజ్యోతి)
గోడేష్ చతుర్థి సందర్భంగా మెదక్ జిల్లా ప్రజలందరికీ జిల్లా కలెక్టర్ ప్రతిమా సంగీ శుభాకాంక్షలు తెలిపారు. విఘ్నేశ్వరుని కృపతో ప్రజల జీవితాల్లోని అన్ని విఘ్నాలు తొలగి, ప్రతి ఒక్కరూ సుఖ సంతోషాలతో, ఆయురారోగ్యాలతో ఉండాలని కలెక్టర్ ఆకాంక్షించారు.

వివరాలు 2లో



సోమవారం 14 సెప్టెంబర్ 2026 www.praja.jyothi.news.com పేజీలు:07

మెదక్ సమగ్ర అభివృద్ధికి ఎమ్మెల్యే డాక్టర్ మైసంపల్లి రోహిత్ రావు నిరంతర కృషి

- తెలంగాణ గవర్నమెంట్ పబ్లిక్ హైస్కూల్ బాయ్స్ కు రూ.10 కోట్ల నిధుల మంజూరు - విద్యా రంగంలో మెదక్ ను ముందంజలో నిలపాలన్న ఎమ్మెల్యే లక్ష్యం
- ఆరోగ్యం, విద్యకు సమాన ప్రాధాన్యతతో అభివృద్ధి చెందిన మెదక్ వైపు అడుగులు



మెదక్ (ప్రజాజ్యోతి)

ఒకవైపు మెదక్ లో వైద్య సేవలను మరింత బలోపేతం చేసేందుకు, మెరుగైన ఆరోగ్య మౌలిక సదుపాయాలను కల్పించేందుకు కోట్లాది రూపాయలతో అభివృద్ధి కార్యక్రమాలు చేపడుతుండగా, మరోవైపు విద్యా రంగాన్ని కూడా ముందుకు తీసుకెళ్లేందుకు చర్యలు కొనసాగుతున్నాయి. ప్రతి విద్యార్థికి మెరుగైన విద్యా వాతావరణం, నాణ్యమైన విద్యా సదుపాయాలు అందుబాటులో ఉండాలన్నదే ఎమ్మెల్యే లక్ష్యంగా కనిపిస్తోంది. మెదక్ విద్యా రంగంలో కీలకమైన ముందడుగుగా తెలంగాణ గవర్నమెంట్ పబ్లిక్ హైస్కూల్ బాయ్స్ కు రూ.10 కోట్ల నిధులు మంజూరు చేయడం జరిగింది.

మిగతా 2 లో

**పటాన్ చెరు
(ప్రజాజ్యోతి)**

ప్రస్తుత పోలీ ప్రపంచంలో మానసిక ప్రశాంతత, శారీరక ధారుడ్యత కోసం విద్యార్థి దశ నుండి క్రీడలపై ఆసక్తి పెంపొందించేలా తల్లిదండ్రులు, ఉపాధ్యాయులు ప్రోత్సహించాలని.. నియోజకవర్గంలో క్రీడలు, క్రీడాకారుల అభివృద్ధికి సంపూర్ణ సహకారం అందిస్తున్నామని పటాన్ చెరు ఎమ్మెల్యే గూడెం మహిపాల్ రెడ్డి అన్నారు. ఆదివారం పటాన్ చెరు డివిజన్ పరిధిలోని సైబరాబాద్ మునిసిపల్ కార్పొరేషన్ మల్టీపర్పస్ ఫంక్షన్ హాలులో ఎమ్మెల్యే జిఎంఆర్ సౌజన్యంతో ఛాంపియన్ మార్షల్ ఆర్ట్స్ అకాడమీ అధ్యక్షులతో ఏర్పాటు చేసిన గూడెం విఘ్నేశ్వరన్ రెడ్డి స్మారక ప్రథమ జాతీయ స్థాయి కరాటే, కుంగ్ ఫూ ఛాంపియన్ షిప్ పోటీలకు ఎమ్మెల్యే మహిపాల్ రెడ్డి ముఖ్యఅతిథిగా హాజరై.. లాంచనంగా ప్రారంభించారు.

మిగతా 2 లో

**విద్యార్థి
దశ నుండే
క్రీడలపై ఆసక్తి
పెంపొందించాలి**



- సమాజం నుండి నాదకర్తవ్యాలను తరిమికొట్టాలి..
- ప్రతి విద్యార్థి క్రీడా స్ఫూర్తి పెంపొందించుకోవాలి..
- క్రీడలు.. క్రీడాకారుల అభివృద్ధికి సంపూర్ణ సహకారం
- ఎమ్మెల్యే గూడెం మహిపాల్ రెడ్డి..

విద్యార్థి దశ నుండే క్రీడలపై ఆసక్తి పెంపొందించాలి

మొదటిపేజీ తరువాయి

ఈ సందర్భంగా ఏర్పాటు చేసిన సమావేశంలో ఎమ్మెల్యే మాట్లాడుతూ పటాన్ చెరు కేంద్రంగా జాతీయ స్థాయిలో కరాటే, కుంగ్ ఫూ పోటీలు



నిర్వహించడం సంతోషకరంగా ఉందన్నారు. వివిధ రాష్ట్రాల నుండి సుమారు 2000 మంది క్రీడాకారులు టోర్నమెంట్ కు హాజరు కావడం పటాన్ చెరు నియోజకవర్గం యొక్క ఖ్యాతిని నలుదిశలా చాటి చెప్పినట్లు అయ్యిందని అన్నారు. చిన్ననాటి నుండి తనకు క్రీడలు అంటే ఎంతో మక్కువ అని, నియోజకవర్గ స్థాయిలో క్రీడలు, క్రీడాకారుల అభివృద్ధికి

సంపూర్ణ సహకారం అందిస్తున్నామని తెలిపారు. దశాబ్దాల చరిత్ర కలిగిన పటాన్ చెరు పట్టణంలోని మైత్రి మైదానాన్ని ఆధునికీకరించడంతోపాటు.. ఏడాది పొడవునా వివిధ క్రీడల అంశాల్లో రాష్ట్ర, జాతీయ స్థాయి పోటీలు నిర్వహిస్తున్నట్లు తెలిపారు. గ్రామీణ స్థాయి క్రీడాకారుల కోసం నియోజకవర్గ వ్యాప్తంగా మూడు మిలీ స్టేడియాలు ఏర్పాటు చేస్తున్నామని అన్నారు. ప్రస్తుత సమాజంలో మాదకద్రవ్యాలు అత్యంత ప్రమాదకరంగా మారాయని. సమాజం నుండి వాటిని తరిమి కొట్టడంలో ప్రతి ఒక్కరూ కంకణబద్ధులు కావాలని విజ్ఞప్తి చేశారు. విద్యార్థి దశ నుండి పిల్లలకు వాటి దుష్ప్రభావాలను వివరించాలని కోరారు. విద్యార్థులు చదువుతోపాటు, క్రీడల పైన ఆసక్తి పెంచుకొని జాతీయ, అంతర్జాతీయ స్థాయిలో రాణించాలని కోరారు. క్రీడాకారులకు ఎటువంటి సహకారం కావాలన్న తనను సంప్రదించాలని కోరారు. జాతీయస్థాయి పోటీలు నిర్వహణకు సంపూర్ణ సహకారం అందించిన ఎమ్మెల్యే జిఎంఆర్ కు నిర్వాహకులు, క్రీడాకారులు కృతజ్ఞతలు తెలిపారు. ఈ కార్యక్రమంలో మార్కెట్ కమిటీ మాజీ చైర్మన్ విజయ్ కుమార్, సీనియర్ నాయకులు నర్రా బిక్షపతి, వెంకటేశ్, రామ్మోహన్, షకీల్, చంద్రకుమార్, కరాటే మాస్టర్లు లక్ష్మణ్, రాజు, వివిధ రాష్ట్రాల నుండి వచ్చిన క్రీడాకారులు, తల్లిదండ్రులు, అకాడమీ మాస్టర్లు పెద్ద సంఖ్యలో పాల్గొన్నారు.

మెదక్ సమగ్ర అభివృద్ధికి ఎమ్మెల్యే డాక్టర్ మైనంపల్లి రోహిత్ రావు నిరంతర కృషి

మొదటిపేజీ తరువాయి

ఈ నిధులతో పాఠశాల మౌలిక సదుపాయాలను మరింత అభివృద్ధి చేయడంతో పాటు విద్యార్థులకు అవసరమైన సౌకర్యాలను మెరుగుపరిచే అవకాశం ఉంటుంది. ప్రభుత్వ పాఠశాలల్లో మౌలిక వసతులు మెరుగుపడితే విద్యార్థులు మంచి వాతావరణంలో చదువుకునే అవకాశం కలుగుతుంది. విద్యా సంస్థల అభివృద్ధి ద్వారా విద్యార్థుల భవిష్యత్తును మరింత బలోపేతం చేయవచ్చనే ఉద్దేశంతో ఈ చర్యలు చేపడుతున్నట్లు భావిస్తున్నారు. మెదక్ అసెంబ్లీ నియోజకవర్గాన్ని విద్యా రంగంలో ముందంజలో నిలపాలన్నదే ఎమ్మెల్యే డాక్టర్ మైనంపల్లి రోహిత్ రావు లక్ష్యం. నియోజకవర్గంలోని ప్రతి విద్యార్థికి నాణ్యమైన విద్య అందాలి, ఆర్థిక పరిస్థితుల కారణంగా ఏ విద్యార్థి కూడా విద్యకు దూరం కాకూడదన్న ఉద్దేశంతో విద్యా రంగానికి ప్రాధాన్యత ఇస్తున్నారు. విద్య సమాజ అభివృద్ధికి బలమైన పునాది. పాఠశాలల్లో మెరుగైన వసతులు, మంచి విద్యా వాతావరణం, అవసరమైన మౌలిక సదుపాయాలు కల్పించడం ద్వారా విద్యార్థుల భవిష్యత్తును మరింత ఉజ్వలంగా తీర్చిదిద్దవచ్చు. మెదక్ అభివృద్ధి కోసం చేపడుతున్న కార్యక్రమాల దీర్ఘకాలిక అభివృద్ధి లక్ష్యాలలో భాగంగా కొనసాగుతున్నాయి. ఆరోగ్యం, విద్య, మౌలిక సదుపాయాల అభివృద్ధికి సమాన ప్రాధాన్యత ఇస్తూ మెదక్ ను మరింత అభివృద్ధి చెందిన నియోజకవర్గంగా తీర్చిదిద్దే దిశగా ప్రయత్నాలు జరుగుతున్నాయి. ప్రతి ఒక్కరికీ మెరుగైన వైద్య సేవలు అందుబాటులోకి రావడంతో పాటు ప్రతి వ్యక్తి విద్యతో అభివృద్ధి చెందాలన్నదే లక్ష్యం. “ప్రతి కుటుంబానికి విద్య, ప్రతి విద్యార్థికి మంచి భవిష్యత్తు, మెదక్ కు సమగ్ర అభివృద్ధి” అనే దిశగా విద్యా రంగంలో చేపడుతున్న చర్యలు కీలకంగా మారనున్నాయి.



గణేష్ చతుర్థి సందర్భంగా జిల్లా ప్రజలకు కలెక్టర్ ప్రతిమా సింగ్ శుభాకాంక్షలు

మొదటిపేజీ తరువాయి

జిల్లాలో ప్రజలందరూ గణేష్ చతుర్థి పండుగను భక్తిశ్రద్ధలతో, సంతోషంగా జరుపుకోవాలని కోరారు. గణపతి ఆశీర్వాదాలతో జిల్లాలో ప్రతి ఒక్కరికీ సుఖ సంతోషాలు, శాంతి నెలకొని, ఆర్థిక పరిస్థితి మెరుగుపడాలని కలెక్టర్ ప్రతిమా సింగ్ ఆకాంక్షించారు. పర్యావరణ పరిరక్షణ కోసం మట్టి గణేష్ విగ్రహాలను వినియోగించాలని, ప్లాస్టర్ ఆఫ్ పారిస్ (పిఓపి) విగ్రహాలను నివారించాలని, నీటి కాలుష్యం జరగకుండా జాగ్రత్తలు తీసుకోవాలని సూచించారు. గణేష్ విగ్రహాల నిమజ్జనం సమయంలో స్వచ్ఛత, క్రమశిక్షణ పాటిస్తూ ప్రభుత్వానికి ప్రజలు సహకరించాలని కోరారు. నిమజ్జనాన్ని ప్రత్యేకంగా ఏర్పాటు చేసిన ప్రాంతాల్లోనే నిర్వహించాలని సూచించారు. ప్రజలందరూ ఐకమత్యంతో, ప్రశాంత వాతావరణంలో గణేష్ చతుర్థి పండుగను జరుపుకోవాలని కలెక్టర్ ప్రతిమా సింగ్ కోరారు.



జాతీయ లోక్ అదాలత్లో 5,254 కేసుల పరిష్కారం

మెదక్ (ప్రజాజ్యోతి)

జాతీయ లోక్ అదాలత్ సందర్భంగా మెదక్ జిల్లాలో పోలీసులు, న్యాయశాఖ సమన్వయంతో వివిధ రకాల కేసులను సత్వరమే పరిష్కరించేందుకు చర్యలు చేపట్టారు. జిల్లాలో మొత్తం 5,254 కేసులకు పరిష్కారం లభించిందని ఎస్పీ డి.వి. శ్రీనివాసరావు తెలిపారు. వీటిలో 3,984 డీడీ కేసులు, 538 ఐపీసీ కేసులు, 732 ఈ-పెట్టి కేసులు ఉన్నాయని వెల్లడించారు. సైబర్ నేరాల బాధితులకు ఊరట కల్పించేలా పోలీస్ శాఖ ప్రత్యేక చర్యలు చేపట్టిందన్నారు. జిల్లాలోని 14 సైబర్ క్రిమ్ కేసుల్లో కోర్టు ఆదేశాల మేరకు మొత్తం రూ.20 లక్షల 27 వేల నగదును బాధితులకు రీఫండ్ చేసినట్లు తెలిపారు. సైబర్ మోసానికి గురైన వారు ఆలస్యం చేయకుండా వెంటనే 1930 టోల్ ఫ్రీ నంబర్ కు ఫోన్ చేసి ఫిర్యాదు చేయాలని సూచించారు. సకాలంలో ఫిర్యాదు చేస్తే మోసపోయిన నగదును నిలుపుదల చేసి తిరిగి పొందే అవకాశం ఉంటుందని తెలిపారు. కేసుల పరిష్కార ప్రక్రియలో కోర్టు డ్యూటీ అధికారులు, దర్యాప్తు అధికారులు, పోలీస్ సిబ్బంది సమన్వయంతో పనిచేసి విశేష కృషి చేశారని ఎస్పీ అభినందించారు. బాధితులకు సత్వర న్యాయం అందించడంలో జాతీయ లోక్ అదాలత్ ఒక సమర్థవంతమైన వేదికగా నిలుస్తుందని పేర్కొన్నారు. రాజీవ్ అవకాశం ఉన్న కేసులను లోక్ అదాలత్ ద్వారా పరిష్కరించుకుని సత్వర న్యాయం పొందాలని ఎస్పీ ప్రజలకు సూచించారు.



పాపన్నపేట పోలీస్ స్టేషన్లో పోలీస్ అమరవీరులకు

ఘన నివాళులు

మెదక్ (ప్రజాజ్యోతి)

విధుల నిర్వహణలో ప్రాణాలు కోల్పోయిన పోలీస్ అమరుల త్యాగాలు ఎప్పటికీ మరువలేనివని పాపన్నపేట ఎస్సై సారా శ్రీనివాస్ గౌడ్ పేర్కొన్నారు. 1999 సెప్టెంబర్ 13న పాపన్నపేట పోలీస్ స్టేషన్ పై జరిగిన నక్కల్స్ దాడిలో వీరమరణం పొందిన పోలీసులను స్మరించుకుంటూ, ఆదివారం పోలీస్ స్టేషన్ లోని అమరవీరుల స్థూపం వద్ద ఘనంగా నివాళు లర్పించారు. 1999లో జరిగిన ఈ నక్కల్స్ దాడిలో హెడ్ కానిస్టేబుల్ రఘునందన్ తో పాటు కానిస్టేబుళ్లు అబిద్ హుస్సేన్, ప్రసాద్, నర్సింలు, రాంచందర్ తమ ప్రాణాలను కోల్పోయారు. వారి అమూల్యమైన సేవలను స్మరించుకుంటూ పోలీస్ అధికారులు అమరవీరుల కుటుంబ సభ్యులను ప్రత్యేకంగా పోలీస్ స్టేషన్ కు ఆహ్వానించి ఘనంగా సన్మానించారు. ఈ సందర్భంగా ఎస్సై సారా శ్రీనివాస్ గౌడ్ మాట్లాడుతూ.. ప్రజల రక్షణ, శాంతిభద్రతల పరిరక్షణ కోసం విధి నిర్వహణలో ప్రాణాలను అర్పించిన పోలీసుల సేవలు ఎంతో ఆదర్శనీయమైనవని కొనియాడారు. నాటి ఘటనతో ఐదుగురు పోలీసులు వీరమరణం పొందడం బాధాకరమని పేర్కొన్నాడు వారి త్యాగాలు నేటి పోలీసు సిబ్బందికి స్ఫూర్తిగా నిలుస్తాయని తెలిపారు అమర వీరుల కుటుంబాలకు పోలీసు శాఖ ఎల్లప్పుడూ అండగా ఉంటుందని వారి త్యాగాలను భావితరాలకు గుర్తుండేలా స్మరించుకోవడం ప్రతి ఒక్కరి బాధ్యత అని అన్నారు ప్రజల కోసం ప్రాణత్యాగం చేసిన పోలీస్ అమరులకు ఘన నివాళి అర్పించారు. ఈ కార్యక్రమంలో ఏఎస్ఐ తుక్కయ్య కానిస్టేబుల్ అనిల్ నాగలక్ష్మి పోలీస్ సిబ్బంది అమరవీర కుటుంబ సభ్యులు తదితరులు పాల్గొన్నారు.



రామాయంపేట 8వ వార్డు కౌన్సిలర్ జె. శంకర్ గౌడ్ మట్టి గణపతుల పంపిణీ

మెదక్ (ప్రజా జ్యోతి)

వినాయక చవితి పండుగ సందర్భంగా పర్యావరణ పరిరక్షణలో ప్రతి ఒక్కరూ భాగస్వాములు కావాలని, మట్టి వినాయక విగ్రహాలనే పూజించి ప్రకృతిని కాపాడుకోవాలని రామాయంపేట మున్సిపాలిటీ 8వ వార్డు కౌన్సిలర్ జె. శంకర్ గౌడ్ పిలుపునిచ్చారు. మెదక్ జిల్లా కలెక్టర్ గారి ఆదేశాల మేరకు, పట్టణ మున్సిపల్ కౌన్సిల్ ఆధ్వర్యంలో అన్ని వార్డులలో మట్టి వినాయక విగ్రహాల పంపిణీ కార్యక్రమం నిర్వహించబడుతోంది ఇందులో భాగంగా రామాయంపేట మున్సిపాలిటీ 8వ వార్డులోని ఉజ్వల విద్యాలయం వద్ద స్థానిక ప్రజలకు మట్టి గణపతుల ప్రతిమలను కౌన్సిలర్ శంకర్ గౌడ్ పంపిణీ చేశారు. ఈ సందర్భంగా ఆయన మాట్లాడుతూ... “వినాయకుడిని భక్తితో పూజిద్దాం.. ప్రకృతిని బాధ్యతతో కాపాడుదాం” అని అన్నారు. రసాయనాలతో కూడిన విగ్రహాల వల్ల పర్యావరణానికి జరిగే హానిని నివారించడమే లక్ష్యంగా ఈ కార్యక్రమాన్ని చేపట్టినట్లు తెలిపారు. పర్యావరణ పరిరక్షణలో మన వంతు బాధ్యతను నిర్వహిస్తూ, అందరూ మట్టి వినాయకులనే ప్రతిష్టించాలని కోరారు. ఈ కార్యక్రమంలో స్థానిక నాయకులు, వార్డు ప్రజలు మరియు ఉపాధ్యాయులు పాల్గొన్నారు.



వెయ్యి రోజుల పాలనపై ప్రశ్నిస్తే దిష్టిబామ్మల దహనమా,,?

- కాంగ్రెస్ తీరుపై బీఆర్ఎస్ మండల అధ్యక్షుడు రమణ గౌడ్ ఆగ్రహం.

శివ్వంపేట ప్రజాజ్యోతి సెప్టెంబర్ 13

ప్రజలకు ఇచ్చిన హామీల అమలు, వెయ్యి రోజుల పాలనలో ప్రభుత్వ పనితీరుపై బీఆర్ఎస్ ప్రశ్నిస్తుంటే కాంగ్రెస్ నాయకులు ఎదురుదాడికి దిగడం సరికాదని బీఆర్ఎస్ మండల అధ్యక్షుడు రమణ గౌడ్ అన్నారు. ఆదివారం దొంతి గ్రామంలో పార్టీ నాయకులతో కలిసి ఏర్పాటు చేసిన విలేకరుల సమావేశంలో ఆయన మాట్లాడారు. ప్రభుత్వ పాలనలోని లోపాలను ప్రజల దృష్టికి తీసుకెళ్లడం ప్రతిపక్షంగా బీఆర్ఎస్ బాధ్యత అని పేర్కొన్నారు. ఈ అంశాలపై సమాధానం ఇవ్వాలని అధికార పార్టీ నాయకులు శివ్వంపేటలో బీఆర్ఎస్ నేతల దిష్టిబామ్మలను దహనం చేయడం విడ్డూరంగా ఉందన్నారు. ప్రజా సమస్యలను ప్రస్తావిస్తున్న నాయకులపై ఇలాంటి నిరసనలు చేపట్టడం ద్వారా అసలు అంశాలను మరుగునపరచలేరని స్పష్టం చేశారు. కాంగ్రెస్ ప్రభుత్వం వెయ్యి రోజుల్లో ప్రజలకు ఏమి చేసిందో, ఎన్నికల సమయంలో ప్రకటించిన హామీల్లో ఎన్ని అమలు చేసిందో వెల్లడించాలని రమణ గౌడ్ డిమాండ్ చేశారు. పాలనపై ప్రజల్లో చర్చ జరుగుతున్న సమయంలో బీఆర్ఎస్ నాయకులపై విమర్శలు చేయడం, దిష్టిబామ్మలు దహనం చేయడం వల్ల ప్రభుత్వంపై వస్తున్న ప్రశ్నలు ఆగవని అన్నారు. ప్రజల సమస్యలను ఎప్పటికప్పుడు ప్రభుత్వం దృష్టికి తీసుకెళ్లడంతో పాటు, అవసరమైన చోట ప్రభుత్వాన్ని నిలదీస్తామని రమణ గౌడ్ తెలిపారు. బీఆర్ఎస్ లేవనెత్తుతున్న అంశాలకు సమాధానాలు చెప్పకుండా ఆందోళనలకు దిగడం అధికార పార్టీ అసహనానికి నిదర్శనమని విమర్శించారు. ఈ సమావేశంలో ఉప సర్పంచ్ ఫోరం మండల అధ్యక్షుడు పవన్ గుప్తా, రైతు సమస్యల సమితి మాజీ అధ్యక్షుడు నాగేశ్వరరావు, బీఆర్ఎస్ నాయకులు యాదగౌడ్, సింగిరెడ్డి శ్రీనివాసరెడ్డి, బుద్దుల బిక్షపతి, జగన్రెడ్డి, వారాల శ్యామ్ కైఫ్, వంజరి రాహుల్, శ్రీకాంత్ రెడ్డి, పిల్ల కృష్ణ, మంగలి రమేష్, సుకుమార్, జంగం స్వామి, ముత్యాలు తదితరులు పాల్గొన్నారు.



శ్రీ గురు పీఠంలో వినాయక చవితి వేడుకలు..

- శ్రీపాద వల్లభుల జయంతి సందర్భంగా ప్రత్యేక పూజలు

శివ్వంపేట ప్రజాజ్యోతి సెప్టెంబర్ 13:

భాద్రపద శుద్ధ చవితి సందర్భంగా సోమవారం శ్రీ గురు పీఠంలో వినాయక చవితి, శ్రీపాద వల్లభుల జయంతి వేడుకలను ఘనంగా నిర్వహించనున్నట్లు శ్రీ గురు పీఠం బ్రస్ట్ ఫౌండర్, చైర్మన్ జిన్నారం శివకుమార్ గౌడ్ తెలిపారు. వేడుకల్లో భాగంగా సోమవారం ఉదయం శ్రీ గురు పీఠంలోని శ్రీ శంఖు చక్ర సహిత వరసిద్ధి వినాయకుడు, మట్టి వినాయకుడి విగ్రహాలకు ప్రాణప్రతిష్ఠ నిర్వహించి, గణేశ ప్రార్థనతో కార్యక్రమాలను ప్రారంభించనున్నారు. అనంతరం గణేశ పోడశోపచార పూజ, గణేశ ఉపనిషత్తు, గణేశ తాళం, గణేశ పంచరత్న గీతం, మంగళహారతి కార్యక్రమాలు నిర్వహించనున్నట్లు తెలిపారు. సాయంత్రం సాక్షాత్తు ప్రథమ దత్తాత్రేయ అవతారంగా భక్తులు భావించే శ్రీపాద వల్లభుల జయంతి సందర్భంగా ప్రత్యేక స్తోత్ర పారాయణం, పోడశోపచార పూజ, దివ్య మంగళహారతి నిర్వహించనున్నట్లు పేర్కొన్నారు. అనంతరం వినాయక వ్రతాన్ని నిర్వహించనున్నారు. వినాయకుడు విఘ్నాలను తొలగించే దేవుడిగా, శ్రీపాద వల్లభులు భక్తుల కష్టాలు, విఘ్నాలను తొలగించే దైవస్వరూపంగా భక్తులు విశ్వసించుతారు. శ్రీపాద వల్లభులు నేటికీ కురువపురంలో సూక్ష్మరూపంలో ఉండి భక్తులను కాపాడుతున్నారని, భక్తిశ్రద్ధలతో “శ్రీపాద రాజ్యం శరణం ప్రపద్యే” అని స్మరించిన వారికి ఆయన అనుగ్రహం లభిస్తుందని భక్తుల నమ్మకమని తెలిపారు. పవిత్రమైన వినాయక చవితి రోజున ఉదయం శ్రీ వినాయకుడి పూజ, సాయంత్రం శ్రీపాద వల్లభుల ప్రత్యేక పూజల్లో పాల్గొనడం మహా పుణ్యప్రదమని పేర్కొన్నారు. భక్తులందరూ శ్రీ గురు పీఠానికి విచ్చేసి శ్రీ శంఖు చక్ర సహిత వరసిద్ధి వినాయకుడిని, శ్రీ దత్తాత్రేయ పంచాయతనంలోని శ్రీపాద వల్లభులను దర్శించుకుని ప్రత్యేక పూజల్లో పాల్గొని దైవానుగ్రహం పొందాలని శ్రీ గురు పీఠం బ్రస్ట్ సభ్యులు కోరారు.



మట్టి గణపతులనే పూజిద్దాం పర్యావరణాన్ని కాపాడుకుందాం

మెదక్ ప్రజా జ్యోతి

బిజెపి మహిళా మోర్చా జిల్లా అధ్యక్షురాలు డాక్టర్ పట్నోళ్ల మల్లిక అశోక్ వినాయక చవితి పండుగ సందర్భంగా టేక్వోల్ మండలంలోని పలు గ్రామాల్లో ఆమె మట్టి వినాయక విగ్రహాలను ఉచితంగా పంపిణీ చేశారు. ఈ సందర్భంగా ఆమె మీడియాతో మాట్లాడుతూ ప్రతి ఒక్కరూ పర్యావరణహిత మట్టి గణపతులనే పూజించాలని విజ్ఞప్తి చేశారు. రసాయనాలు, కృత్రిమ రంగులతో తయారుచేసిన విగ్రహాలను నిమజ్జనం చేయడం వల్ల నీటిలోని జలచరాలకు తీవ్ర ప్రాణహాని కలుగుతుందని ఆందోళన వ్యక్తం చేశారు. ఆ నీటిని తాగే జీవరాశులకు ప్రమాదకరమని, అలాగే ఆ చెరువుల్లోని చేపలను తినడం ద్వారా మానవులకు కూడా పలు రకాల ఆరోగ్య సమస్యలు, వ్యాధులు వచ్చే అవకాశం ఉందని హెచ్చరించారు. ప్రజల్లో పర్యావరణంపై అవగాహన పెంచేందుకే తమవంతు బాధ్యతగా ఈ మట్టి గణపతుల పంపిణీ కార్యక్రమాన్ని చేపట్టినట్లు తెలిపారు. ప్రతి ఏటా సాధ్యమైనంత ఎక్కువ మందికి మట్టి విగ్రహాలను అందజేస్తామని స్పష్టం చేశారు. ఈ కార్యక్రమంలో మాజీ సర్పంచ్ భక్తుల వరలక్ష్మి, స్వరూప, శిరీష, లక్ష్మి, రాజేశ్వరి, సరస్వతి, శోభ, జ్యోతి తదితరులు పాల్గొన్నారు.



సీనియర్ జర్నలిస్ట్ రషీద్ కు ఎమ్మెల్యే డాక్టర్. పి సంజీవరెడ్డి సన్మానం.

కల్వర్, సెప్టెంబర్ 13 (ప్రజా జ్యోతి):

సంగారెడ్డి జిల్లా లోని నారాయణపేట్ నియోజకవర్గ కల్వర్ టీయూడబ్ల్యుజే (ఐజేయూ) జాయింట్ సెక్రటరీ, సీనియర్ జర్నలిస్ట్ యం.పి. రషీద్ నారాయణపేట్ ఎమ్మెల్యే డాక్టర్ పట్నం సంజీవరెడ్డి ఘనంగా సన్మానించారు. ఈ సందర్భంగా ఎమ్మెల్యే మాట్లాడుతూ.. మంచి కథనాలు, విభిన్న అంశాలపై వార్తలను ప్రజలకు అందిస్తూ వారిలో చైతన్యం తీసుకురావడమే జర్నలిజం ముఖ్య ఉద్దేశమని అన్నారు. ప్రజా సమస్యలను వెలుగులోకి తీసుకురావడంతో పాటు, రైతులకు వ్యవసాయ రంగంలో అందుబాటులోకి వస్తున్న నూతన పంగడాలు, వాటి ప్రాధాన్యత, అవసరాలకు అనుగుణంగా సేంద్రియ ఎరువుల వినియోగం వంటి అంశాలను రషీద్ తన కథనాల ద్వారా స్థానిక ప్రజలకు చేరవేస్తున్నారని అభినందించారు. ప్రజలకు ఉపయోగపడే సమాచారాన్ని నిరంతరం అందిస్తున్న సీనియర్ జర్నలిస్ట్ యం.పి. రషీద్ కు ఎమ్మెల్యే సంజీవరెడ్డి శుభాకాంక్షలు తెలిపారు.



కల్వర్ క్రీడా కీర్తి ఉన్నంత శిఖరాలకు అందించిన. రాష్ట్రస్థాయి కబడ్డీకి యువ కిషోర్ బాలిక హరిత ఎంపిక

కల్వర్, సెప్టెంబర్ 13 (ప్రజా జ్యోతి):

కల్వర్ మండలం కృష్ణాపూర్ జిల్లా పరిషత్ ఉన్నత పాఠశాలకు చెందిన పద్మ తరగతి విద్యార్థిని సీహెచ్. హరిత సభజూనియర్ బాలికల విభాగం రాష్ట్రస్థాయి కబడ్డీ పోటీలకు ఎంపికైంది. పటాన్చెరులో నిర్వహించిన ఉమ్మడి జిల్లా స్థాయి కబడ్డీ పోటీల్లో ప్రతిభ కనబరిచిన హరిత రాష్ట్రస్థాయి పోటీలకు అర్హత సాధించింది. సెప్టెంబర్ నెల 26, 27 తేదీల్లో వేములవాడలో నిర్వహించనున్న రాష్ట్రస్థాయి కబడ్డీ పోటీల్లో హరిత పాల్గొనుంది. విద్యార్థిని కబడ్డీలో శిక్షణ అందించిన పీఈటీ రాములును గ్రామస్థులు, ఉపాధ్యాయులు అభినందించారు. రాష్ట్రస్థాయి పోటీల్లోనూ హరిత ప్రతిభ చాటాలని ఆకాంక్షించారు.



మెదక్ సరస్వతీ శిశుమందిర్లో ఘనంగా వినాయక చవితి వేడుకలు అలరించిన విద్యార్థుల వినూత్న ప్రదర్శన

మెదక్ (ప్రజా జ్యోతి)

వినాయక చవితి పర్వదినాన్ని పురస్కరించుకుని మెదక్ పట్టణంలోని శ్రీ సరస్వతీ శిశుమందిర్లో ఆదివారం వినూత్న కార్యక్రమాన్ని నిర్వహించారు. ఈ సందర్భంగా పాఠశాల విద్యార్థి, విద్యార్థులు గణనాథుడి రూపంలో ప్రత్యేక ప్రదర్శన ఇచ్చి అందరినీ విశేషంగా ఆకట్టుకున్నారు. విద్యార్థులు భక్తిశ్రద్ధలతో పాల్గొనడంతో పాఠశాల ప్రాంగణమంతా పండుగ వాతావరణం సంతరించుకుంది. వినాయక చవితి పండుగ విశిష్టతను తెలియజేసేలా విద్యార్థులు వివిధ రూపాల్లో సిద్ధమై కార్యక్రమంలో పాల్గొన్నారు. ముఖ్యంగా విద్యార్థులు సమూహంగా ఏర్పడి గణనాథుడి రూపాన్ని ప్రదర్శించడం ఈ వేడుకల్లో ప్రత్యేక ఆకర్షణగా నిలిచింది. విద్యార్థుల ప్రతిభను, సృజనాత్మకతను ఉపాధ్యాయులు, సిబ్బంది అభినందించారు. ఈ సందర్భంగా శిశుమందిర్ ప్రధానాచార్యులు ఆనంద్ రెడ్డి మాట్లాడుతూ.. విద్యార్థులకు కేవలం పాఠ్యాంశాలకే పరిమితం కాకుండా, సంస్కృతి, సంప్రదాయాలు మరియు పండుగల విశిష్టతను తెలియజేయడానికే ఇటువంటి వినూత్న కార్యక్రమాలు నిర్వహిస్తున్నట్లు తెలిపారు. విద్యార్థులు మన సంస్కృతి సాంప్రదాయాల పట్ల ఆసక్తిని పెంపొందించేలా పాఠశాలలో వివిధ కార్యక్రమము నిర్వహిస్తున్నామని తెలిపారు. వినాయక చవితి ప్రతి సంవత్సరం విద్యార్థుల్లో ఎంతో ఉత్సాహంగా భక్తిశ్రద్ధలతో నిర్వహించుకుంటారని చెప్పారు పండగల



ద్వారా విద్యార్థుల్లో ఐక్యత క్రమశిక్షణ సంస్కృతి విలువలు పెంపొందిస్తాయని పేర్కొన్నారు విద్యార్థుల్లో విద్యతో పాటు సంస్కృతి సాంప్రదాయాలను గౌరవించేలా విద్యార్థులను తీర్చిదిద్దడమే పాఠశాల లక్ష్యం అన్నారు విద్యార్థుల గణనాథుని రూప దర్శనాలను చూసి తల్లిదండ్రులు ఉపాధ్యాయులు హర్షం వ్యక్తం చేశారు ఇటువంటి కార్యక్రమాలు పిల్లలతో సృజనాత్మకతను వెలికితీయడంతో పాటు భారతీయ సంస్కృతిపై అవగాహన పెంచుతాయని ఆచార్యులు తెలిపారు ఈ కార్యక్రమంలో విద్యార్థులతో పాటు ఆచార్యులు ఆచార్యుని పాఠశాల సిబ్బంది కమిటీ సభ్యులు పాల్గొన్నారు.

ఇచ్చిన మాట నిలబెట్టుకున్న ప్రతాప్ రెడ్డి - రెండో వార్డులో సొంత నిధులతో వినాయక మండపం ఏర్పాటు



జిన్నారం (ప్రజాజ్యోతి)

ఇచ్చిన మాటకు కట్టుబడి రెండో వార్డు దుర్గమ్మ గుడి కాలనీలో వినాయక మండపాన్ని మున్సిపల్ వైస్ చైర్మన్ వంగేటి ప్రతాపరెడ్డి సొంత నిధులతో ఏర్పాటు చేశారు. ఆదివారం మండపం ప్రారంభోత్సవ కార్యక్రమాన్ని ఆయన చేతుల మీదుగా ఘనంగా నిర్వహించారు. ఈ సందర్భంగా ప్రత్యేక పూజలు నిర్వహించారు, ఎన్నికల సమయంలో స్థానికులకు ఇచ్చిన హామీ మేరకు రెండో వార్డులో వినాయక మండపాన్ని ఏర్పాటు చేసినట్లు వంగేటి ప్రతాపరెడ్డి తెలిపారు. ప్రజల ఆధ్యాత్మిక, సామాజిక అవసరాలకు తన వంతు సహకారం ఎల్లప్పుడూ అందిస్తానని చెప్పారు. కాలనీలో వినాయక చవితి ఉత్సవాలను భక్తిశ్రద్ధలతో



నిర్వహించేందుకు అవసరమైన సహకారం అందిస్తానని పేర్కొన్నారు. ఈ సందర్భంగా స్థానికులు మాట్లాడుతూ.. ప్రజలకు ఇచ్చిన మాటను నిలబెట్టుకుని సొంత నిధులతో మండపాన్ని ఏర్పాటు చేసినందుకు ప్రతాపరెడ్డికి కృతజ్ఞతలు తెలిపారు. గణనాథుడి ఆశీస్సులతో ప్రజలందరూ సుఖసంతోషాలతో ఉండాలని ఆకాంక్షించారు. ఉత్సవాలను ప్రశాంతంగా, భక్తిశ్రద్ధలతో నిర్వహించేందుకు ప్రతి ఒక్కరూ సహకరించాలని నిర్వాహకులు కోరారు. కార్యక్రమంలో నాయకులు వంగేటి రాజరెడ్డి, పూడూరు సుధాకర్, వేణుమాధవ్ రెడ్డి, గాండ్ల శ్రీనివాస్, రంగారెడ్డి, తొలి యాదగిరి, పర్వతాలు, బాలాచారి, నాగారం యాదగిరి, పుల్లె వినోద్, మేదర్ వినోద్, మున్సి భాస్కర్, తొలి బాబు, మున్సి లక్ష్మణ్ తదితరులు పాల్గొన్నారు.

డ్రగ్స్ బారిన పడకుండా విద్యార్థులను తీర్చిదిద్దాలి లయన్స్ డిస్ట్రిక్ట్ మాజీ గవర్నర్ ఎస్. రవీంద్ర గౌడ్



అందోల్, సెప్టెంబర్ 13, (ప్రజా జ్యోతి):

డ్రగ్స్ మహమ్మారి విద్యార్థుల భవిష్యత్తును తీవ్రంగా దెబ్బతీస్తోందని, విద్యార్థులు మత్తు పదార్థాల వైపు ఆకర్షితులు కాకుండా ఉపాధ్యాయులు ప్రత్యేక శ్రద్ధ తీసుకోవాలని లయన్స్ డిస్ట్రిక్ట్ మాజీ గవర్నర్ ఎస్. రవీంద్ర గౌడ్ అన్నారు. విద్యార్థుల్లో క్రమశిక్షణ, నైతిక విలువలు, ఆత్మవిశ్వాసం పెంపొందించడంతో పాటు మత్తు పదార్థాలకు దూరంగా ఉండేలా అవగాహన కల్పించడం ఉపాధ్యాయుల సామాజిక బాధ్యతగా గుర్తించాలని సూచించారు.జోగిపేటలోని ఆక్స్ఫర్డ్ ఉన్నత పాఠశాలలో జోగిపేట లయన్స్ క్లబ్ ఆధ్వర్యంలో నిర్వహించిన లయన్స్ క్వెస్ట్ ఉపాధ్యాయుల శిక్షణ కార్యక్రమం రెండో రోజు ఆదివారం ముగిసింది. ఈ సందర్భంగా ముఖ్య అతిథిగా హాజరైన రవీంద్ర గౌడ్ మాట్లాడుతూ.. ఎంతోమంది విద్యార్థులు డ్రగ్స్ కు బానిసలై విలువైన జీవితాలను నాశనం చేసుకుంటున్నారని ఆవేదన వ్యక్తం చేశారు. చిన్న వయసులోనే మత్తు పదార్థాలకు అలవాటు పడితే విద్య, ఆరోగ్యం, కుటుంబ జీవితం, భవిష్యత్తుపై తీవ్ర ప్రభావం పడుతుందని



తెలిపారు.ప్రపంచవ్యాప్తంగా లయన్స్ సంస్థ ఆధ్వర్యంలో డ్రగ్స్ మహమ్మారి నిర్మూలనకు అనేక అవగాహన కార్యక్రమాలు చేపడుతున్నట్లు చెప్పారు. విద్యార్థుల్లో సమస్యలను గుర్తించి, వారికి సరైన మార్గనిర్దేశం చేయడంలో ఉపాధ్యాయుల పాత్ర కీలకమన్నారు. శిక్షణలో నేర్చుకున్న అంశాలను తరగతి గదుల్లో విద్యార్థులకు చేరవేసి, వారిలో జీవన నైపుణ్యాలను పెంపొందించాలని ఆకాంక్షించారు.శిక్షణ కార్యక్రమంలో పాల్గొన్న ఉపాధ్యాయులకు అనంతరం శాలువాలు, సర్టిఫికెట్లతో సన్మానించారు. కార్యక్రమంలో డిస్ట్రిక్ట్ క్వెస్ట్ కోఆర్డినేటర్ వి. వెంకటరమణ రాజు, డిస్ట్రిక్ట్ మార్కెటింగ్ కమిటీ చైర్మన్ డాక్టర్ కే. అనంతరెడ్డి, డిస్ట్రిక్ట్ చైర్మన్లు ఎం. పద్మనాభరెడ్డి, ఆకుల రాంబాబు, క్వెస్ట్ నేషనల్ ట్రైనర్ డాక్టర్ లక్ష్మీమూర్తి, క్లబ్ అధ్యక్షుడు జి.ఆర్. మధుసూదన్రెడ్డి, కోశాధికారి జి. సంతోష్, ఉపాధ్యక్షుడు కొత్త శ్రీనివాస్, పాఠశాల ప్రిన్సిపల్ డెలిఫిన్ లివర్ తదితరులు పాల్గొన్నారు.

1000 రోజులైనా హామీలు నెరవేర్చని కాంగ్రెస్ ప్రభుత్వం..

- గృహలక్ష్మి 2,500 ఎక్కడ...
- కళ్యాణలక్ష్మి తులం బంగారం ఎక్కడ..
- పెన్షన్లు పెంపు ఏమైంది..? ప్రజలకు సమాధానం చెప్పాలి
- బీఆర్ఎస్ గ్రామ అధ్యక్షుడు ఎరోళ్ల రవి...

కొండాపూర్ ప్రజా జ్యోతి

ఎన్నికల సమయంలో ప్రజలకు ఇచ్చిన హామీలను అమలు చేయడంలో కాంగ్రెస్ ప్రభుత్వం పూర్తిగా విఫలమైందని బీఆర్ఎస్ గరోపల్లి గ్రామ అధ్యక్షుడు ఎరోళ్ల రవి తీవ్రస్థాయిలో విమర్శించారు. అధికారంలోకి వచ్చి 1000 రోజులు దాటుతున్నా ఇచ్చిన హామీలను నెరవేర్చకుండా ప్రజలను మభ్యపెడుతున్నారని ఆరోపించారు.కాంగ్రెస్ ప్రభుత్వం ప్రకటించిన గృహలక్ష్మి పథకం కింద మహిళలకు నెలకు రూ.2,500 ఇస్తామని చెప్పిన హామీ ఏమైందని రవి ప్రశ్నించారు. అలాగే కళ్యాణలక్ష్మి, షాదీ ముబారక్ పథకాల కింద తులం బంగారం ఇస్తామని ఇచ్చిన హామీ ఎక్కడ అమలవుతోందో ప్రభుత్వం ప్రజలకు స్పష్టం చేయాలని డిమాండ్ చేశారు.ఇక రాష్ట్రంలో వృద్ధులు, వితంతువులు, దివ్యాంగులు తదితరులకు పెన్షన్లను పెంచుతామని



చెప్పిన కాంగ్రెస్ ప్రభుత్వం పెన్షన్లు పెంపు విషయంలో కూడా మాట తప్పిందని మండిపడ్డారు. ఎన్నికల ముందు హామీల వర్షం కురిపించి అధికారంలోకి వచ్చిన తర్వాత వాటిని అమలు చేయకుండా కాలయాపన చేయడం ప్రజలను మోసం చేయడమేనన్నారు.ఆరు గ్యారంటీలు, హామీల అమలుపై ప్రజల్లో రోజురోజుకూ అసంతృప్తి పెరుగుతోందని ఎరోళ్ల రవి అన్నారు. ఇప్పటికైనా కాంగ్రెస్ ప్రభుత్వం ఇచ్చిన ప్రతి హామీని కాలపరిమితితో అమలు చేసి ప్రజలకు జవాబుదారీగా వ్యవహరించాలని డిమాండ్ చేశారు.హామీలు ఇచ్చి ఓట్లు వేయించుకోవడం కాదు.. ఇచ్చిన మాటను నిలబెట్టుకోవాలి. 1000 రోజులు గడిచినా హామీలు అమలు కాకపోతే ప్రజలకు కాంగ్రెస్ ప్రభుత్వం ఏం సమాధానం చెబుతుంది?" అని ఎరోళ్ల రవి ప్రశ్నించారు.



గణేష్ మండపాల నిర్వాహకులు అప్రమత్తం!

- విద్యుత్ విషయంలో నిర్లక్ష్యం చేస్తే ప్రమాదమే
- మండప ఏర్పాటుకు పోలీసుల అనుమతి తప్పనిసరి:
- విద్యుత్ శాఖ అధికారి సిద్ధిరాజ్

కొండాపూర్ ప్రజా జ్యోతి

వినాయక చవితి శుభాకాంక్షలు తోపాటు వినాయకుని ఏర్పాటు చేసే నిర్వాహకులకు సందర్భంగా గ్రామాల్లో ఏర్పాటు చేస్తున్న గణేష్ మండపాల నిర్వాహకులు విద్యుత్ విషయంలో తగిన జాగ్రత్తలు పాటించాలని మండల విద్యుత్ అధికారి సిద్ధిరాజ్ సూచించారు. మండపాల వద్ద విద్యుత్ కనెక్షన్లు ఏర్పాటు చేసే సమయంలో నాణ్యమైన వైర్లు, సరైన ఇన్సులేషన్ తో కూడిన పరికరాలను మాత్రమే వినియోగించాలని, ఎక్కడా విద్యుత్ తీగలు ప్రమాదకరంగా వేలాడకుండా జాగ్రత్తలు తీసుకోవాలని తెలిపారు. మండపాల వద్ద విద్యుత్ ఫార్మ్ సర్క్యూట్ వంటి ప్రమాదాలు చోటుచేసుకోకుండా నిర్వాహకులు ముందస్తు చర్యలు తీసుకోవాలని సూచించారు. తాత్కాలిక విద్యుత్ ఏర్పాట్లను నిపుణుల పర్యవేక్షణలోనే చేయించుకోవాలని, భక్తుల భద్రతకు ప్రాధాన్యత ఇవ్వాలని కోరారు.

పోలీసు అనుమతి తప్పనిసరి

గణేష్ మండపం ఏర్పాటు చేసే నిర్వాహకులు తప్పనిసరిగా పోలీసుల అనుమతి తీసుకోవాలని అధికారి సిద్ధిరాజ్ స్పష్టం చేశారు. మండపం వద్ద విద్యుత్ వినియోగంలో నిబంధనలు పాటిస్తూ, ఎలాంటి ప్రమాదాలకు తావులేకుండా జాగ్రత్తలు తీసుకోవాలని సూచించారు. “పండుగ ఉత్సాహం కంటే భద్రతే ముఖ్యం. చిన్నపాటి నిర్లక్ష్యం కూడా పెద్ద ప్రమాదానికి దారితీయొచ్చు” అని ఆయన హెచ్చరించారు.



వర్షాలకు శిథిలమైన ఇళ్లు.. జేసీబీతో తొలగింపు

కల్వేర్, సెప్టెంబర్ 13 (ప్రజా జ్యోతి):

కల్వేర్ మండలం రాపర్తి గ్రామంలో ఇటీవల కురిసిన భారీ వర్షాలకు దెబ్బతిని శిథిలావస్థకు చేరిన ఇళ్లను జేసీబీ సహాయంతో తొలగించారు. శిథిల ఇళ్ల చుట్టూ చెత్తాచెదారం పేరుకుపోవడంతో పాటు పిచ్చిమొక్కలు విపరీతంగా పెరిగి పాములు, ఇతర విషపురుగుల సంచారం పెరిగింది. దీంతో స్థానిక ప్రజలు భయాందోళనకు గురవుతున్నారు. ప్రజల ఆరోగ్యం, భద్రతను దృష్టిలో ఉంచుకుని రాపర్తి సర్పంచ్ జైపాల్ ఆధ్వర్యంలో శిథిల ఇళ్లను జేసీబీతో తొలగించి పరిసరాలను శుభ్రం చేశారు. ప్రమాదకరంగా మారిన శిథిలాలను తొలగించడంతో స్థానికులు ఊపిరి పీల్చుకున్నారు.

ఇతర గ్రామాల్లోనూ ఇదే పరిస్థితి

కల్వేర్ మండలంలోని పలు గ్రామాల్లో వర్షాలకు దెబ్బతిన్న ఇళ్లు, శిథిలాలు అలాగే ఉన్నాయని స్థానికులు తెలిపారు. శిథిలాల చుట్టూ పిచ్చిమొక్కలు, చెత్తాచెదారం పేరుకుపోవడంతో పాములు, విషపు రుగుల సంచారం పెరిగి ఎప్పుడు ఏ ప్రమాదం జరుగుతుందోనని ప్రజలు ఆందోళన చెందుతున్నారు. అధికారులు గ్రామాల్లో పర్యటించి ప్రమాదకరంగా ఉన్న శిథిల ఇళ్లను గుర్తించి వెంటనే తొలగించాలని ప్రజలు కోరుతున్నారు. ముందస్తు చర్యలు చేపట్టి ప్రాణనష్టం జరగకుండా చూడాలని, పారిశుధ్య చర్యలు ముమ్మరం చేయాలని వారు విజ్ఞప్తి

